

अल्पसंख्यांक बहुल शासनमान्य खाजगी शाळांना
पायाभूत सोयी सुविधांसाठी अनुदान योजनेच्या
अनुषंगाने तक्रारींचे निवारण- कार्यपद्धती.

महाराष्ट्र शासन

अल्पसंख्याक विकास विभाग,

शासन परिपत्रक क्रमांक : अविवि-२०१०/प्र.क्र.५०/१०/का-६

मंत्रालय, मुंबई- ४०० ०३२.

दिनांक :- ०९ ऑगस्ट, २०१०.

संदर्भ : १.अल्पसंख्याक विकास विभाग, शासन निर्णय क्र.

अविवि-२००९/प्र.क्र.५२/०९/का-१, दि. ५ फेब्रुवारी, २००९.

२.अल्पसंख्याक विकास विभाग, शासन निर्णय क्र.

अविवि-२००९/प्र.क्र.१५/०९/का-६, दि. १७ नोव्हेंबर, २००९.

३.अल्पसंख्याक विकास विभाग, शासन निर्णय क्र.

अविवि-२०१०/प्र.क्र.१००/१०/का-६, दि. २० जुलै, २०१०.

परिपत्रक

अल्पसंख्यांक विद्यार्थ्यांचे बाहुल्य असलेल्या शासनमान्य खाजगी शाळांना पायाभूत सुविधांसाठी कमाल रु. २.०० लाखापर्यंत अनुदान उपलब्ध करून देण्याची योजना सन २००८-०९ पासून शासनाने कार्यान्वित केली आहे. सन २००८-०९ मध्ये ही योजना शासन स्तरावर राबविण्यात आली होती, तथापि, सदर योजनेची अंमलबजावणी शासकीय यंत्रणेच्या व लाभार्थ्यांच्या दृष्टीकोनातून सुलभ व अधिक परिणामकारक होण्यासाठी सन २००९-१० पासून संदर्भ क्र.२ येथील शासन निर्णयान्वये संबंधित जिल्हाधिका-यांच्या अध्यक्षतेखाली गठीत करण्यात आलेल्या उच्चस्तरीय निवड समिती मार्फत राबविण्यात येत आहे.

२. सदर योजनेअंतर्गत लाभार्थ्यांकडून, गैर-लाभार्थ्यांकडून तसेच इतर सर्वसाधारण नागरिकांकडूनदेखील शासनाकडे तक्रारी प्राप्त होत आहेत. राज्यभरातून प्राप्त होत असलेल्या सदर तक्रारींचे स्थानिक स्वरूप व त्यांची वाढती संख्या लक्षात घेता, तसेच मंत्रालयीन स्तरावरील कार्यबाहुल्य विचारात घेता, अशा सर्व तक्रारींचे निराकरण शासन स्तरावर करणे प्रशासकीय व तांत्रिक दृष्ट्या अडचणीचे ठरत आहे. ही बाब लक्षात घेऊन सदर तक्रारींचे निराकरण जिल्हा स्तरावर झाल्यास सर्वसामान्य जनतेच्या दृष्टीने व प्रशासकीयदृष्ट्यादेखील सोयीस्कर ठरेल.

३. उपरोक्त कारणमीमांसा विचारात घेता, संदर्भ क्र. ३ येथील शासन निर्णयान्वये विहित करण्यात आलेल्या कार्यपद्धतीनुसार या योजनेशी निगडित तक्रारींचे निवारण त्या त्या जिल्ह्यांच्या जिल्हाधिका-यांच्या अध्यक्षतेखाली नेमलेल्या उच्चस्तरीय निवड समितीमार्फत केले जाईल. प्राप्त तक्रारींचे स्वरूप, गांभीर्य इत्यादी बाबी विचारात घेऊन उच्चस्तरीय निवड समिती प्रकरणाची सखोल चौकशी करून चौकशीअंती वस्तुनिष्ठ निर्णय घेईल व संबंधितांना याबाबत अवगत करून उचित कार्यवाही करील.ही चौकशी करताना संदर्भ क्र.३ येथील शासन निर्णयान्वये विहित करण्यात आलेली कार्यपद्धती आणि अटी व शर्ती यांचे अनुपालन कटाक्षाने केले जाईल, याची दक्षता उच्चस्तरीय निवड समितीने घ्यावयाची आहे. उच्चस्तरीय निवड समिती त्यांच्याकडे प्राप्त होणाऱ्या तक्रारींच्या अनुषंगाने

प्रकरणाची गुणवत्तेनुसार तपासणी करील व आवश्यकता भासल्यास संबंधित विभागीय उपसंचालक (शिक्षण) यांच्याशी सल्लामसलत करील. तदनंतर प्रकरणाचा सारासार विचार करून प्रचलित नियमांच्या अधिन राहून समिती तिच्या स्वेच्छाधिकारात यथोचित निर्णय घेईल व हा निर्णय अंतिम राहील.

राज्यातील सर्व जिल्हाधिकारी तसेच संदर्भ क्र. २ येथील शासन निर्णयान्वये संबंधित जिल्ह्यातील जिल्हाधिकाऱ्यांच्या अध्यक्षतेखाली गठन करण्यात आलेल्या उच्चस्तरीय निवड समितीमधील सर्व सदस्यांना सूचित करण्यात येते की, त्यांनी या शासन परिपत्रकान्वये देण्यात आलेल्या सूचनांचे काटेकोरपणे पालन होईल याची दक्षता घ्यावी.

सदर परिपत्रक महाराष्ट्र शासनाच्या संकेतस्थळावर उपलब्ध करून देण्यात आले असून त्याचा संगणक सांकेताक क्र. २०१००८०९१४११२५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(दि. आ. शेंडगे)

कक्ष अधिकारी, महाराष्ट्र शासन

प्रति,

प्रति,
मा.राज्यपालांचे सचिव,
मा.मुख्यमंत्र्यांचे प्रधान सचिव,
मा.उप मुख्यमंत्र्यांचे सचिव,
मा.मंत्री / मा.राज्यमंत्री यांचे खाजगी सचिव,
मा.मुख्य सचिव, महाराष्ट्र शासन,
अपर मुख्य सचिव/ प्रधान सचिव / सचिव सर्व मंत्रालयीन विभाग,
महालेखापाल १/२ (लेखा व अनुज्ञेयता), मुंबई / नागपूर,
महालेखापाल १/२ (लेखापरीक्षा) , मुंबई / नागपूर,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व विभागीय आयुक्त,
आयुक्त, नगरपालिका प्रशासन, मुंबई,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
आयुक्त, महानगरपालिका,
मुख्याधिकारी, नगरपालिका,
सर्व जिल्हा नियोजन अधिकारी,
सर्व मुख्य अभियंता, सार्वजनिक बांधकाम विभाग,
सर्व मंत्रालयीन विभाग,
संचालक (प्रशिक्षण), व्यवसाय व प्रशिक्षण संचालनालय, महाराष्ट्र राज्य, मुंबई,
निवडनस्ती.